

4 ta' Novembru, 1957

Imħallef:--

Onor. Dr. A. Magri, B.Litt., LL.D.

Caterina Vella *versus* Giovanni Vella

Spoll — Passaġġ — Art. 572 tal-Kodiċi Civili

Biex tkun tista' tingħata l-azzjoni ta' spoll, jehtieg li min jeżerċitaha jkollu l-pussess, ta' liema xorta jkun, jew id-detenzjoni tal-ħaġa; li jkun gie spoljat bil-vjolenza jew bil-moħbi; u li jkun gieb il-quddiem l-azzjoni relattiva fi żmien xahrejn mill-ispoll.

Kwantu għall-element tal-pussess, biex l-allegazzjoni tal-konvenut, fis-sens li l-attur ma għandux vesti ġuridka biex jeżerċita dik l-azzjoni għax il-pussess tiegħu huwa prekarju u bil-bona grazzja, tista' tirnexxi, hemm bżonn illi l-istess allegazzjoni tirriżulta almenu "prima facie", minn ċirkustanzi jew provi inkombenti lill-konvenut; u jekk dan ma jsirx, dik l-allegazzjoni ssir insostenibbli, peress li l-prekarjetà u t-tolleranza ma għandhomx jiġu preżunti. Għall-azzjoni ta' spoll biż-żejjed li jkun hemm pussess ta' kull xorta: kwindi tant il-pussess ma-

terjali "di fatto", kemm il-pussess legittimu mingħajr il-materjali de-
tenzjoni tal-ħaġa, kif ukoll il-pussess "di diritto" ta' min ikun akkwista
l-ħaġa, u qabel ma ikun sarillu l-konsenja tagħha; anki din ix-xorta
ta' pussess, skond id-dottrina, biżżejjed biex tintitola għall-azzjoni ta'
spoll.

*Għaldauqstant, jekk wiehed jiġi ostakolat fl-eżerċizzju tiegħu ta' passaggġ li
minnu kien jgħaddi biex jaħdem ir-raba' tiegħu, avvolja l-godiment
tiegħu jiġi biss diminwit, u l-konvenut ma jippruvax li l-attur kien
juża dak il-passaggġ prekarjament jew bil-bona grazzja, l-azzjoni ta'
spoll, għal dak li huwa l-element tal-pussess, hija sostnuta.*

*Kwantu għar-reqwiżit tal-ispoll, dan jikkonsisti fi kwalunkwe att arblt-
rarju li, "marte proprio", isir kontra l-volontà tal-persuna spoljata.
Mhux neċessarju li jkun hemm il-privazzjoni totali tal-ħaġa, imma
biżżejjed li jkun hemm diminuzzjoni tal-pussess, tfixkil fid-drittijiet,
jew ħsara lil min isofri l-ispoll: u għalhekk huwa ndifferenti ż-żmien
li jkun dam l-ispoll u l-entità tat-tfixkil jew ħsara fl-ispoljat.*

Il-Qorti; — Rat l-att taċ-ċitazzjoni li bih l-attriċi, wa-
ra li jsiru d-dikjarazzjonijiet opportuni u li jingħataw il-
provvedimenti neċessarji, billi l-attriċi tippossjedi x-xaġhra
msejha "ta' Masrija" li tinsab fil-limiti tal-Mellieħa, li
minnha l-konvenut għandu biss id-dritt li jaqta' ġebel biex
jagħmlu ġir; u billi fl-aħħar xahrejn il-konvenut, per mezz
ta' impjegati tiegħu, vjolentement u klandestinament, daħ-
ħal f'dik ix-xaġhra kwantità ta' ġebel ieħor minn barra, li
bih ingombra t-trieq mnejn l-attriċi tista' ddaħħal demel
bi trucks u karrettuni għall-istess xaġhra, u b'hekk ikkom-
metta spoll; talbet li, prevja jekk hemm bżonn id-dikjaraz-
zjoni li huwa kkommetta spoll reċenti tad-dritt tal-passaggġ
bi trucks u karrettuni tal-attriċi għall-fond imsemmi, il-
konvenut jiġi kundannat jirreintegra lill-attriċi fil-pussess
tal-passaggġ fuq imsemmi, u konsegwentement inehhi l-ge-
li daħħal fix-xaġhra ndikata, b'mod li jhalli liberu l-
aġġ għad-dhul tat-trucks u karrettuni. Bl-ispejjeż;

at in-nota tal-eċċezzjonijiet tal-konvenut, li biha sso-

tometta illi l-attriċi qeghdha taħdem il-parti koltivabbli tax-xagħra b'titolu sempliċement prekarju u bil-bona grazzja tal-eċċipjent, u għarhekk ma għandhiex vesti ġuridka biex tagħmel din l-azzjoni; u illi l-eċċipjent halla lill-attriċi taħdem l-għalqa kompatibilment mal-bżonnijiet tiegħu fix-xogħol tiegħu tal-kalkara; u huwa ma għamel xejn hlief poġġa xi ġebel għall-kalkara;

Omissis;

Rat in-nota tal-attriċi tat-18 ta' Gunju 1957, li biha ddikjarat illi l-ġebel li ntefa mill-konvenut fix-xagħra ndikata fiċ-ċitazzjoni jinsab il-lum imneħhi;

Omissis;

Ikkunsidrat;

Illi, kif jingħad fiċ-ċitazzjoni, si tratta ta' spoll reċenti, jiġifieri dak kontemplat fl-art. 572 tal-Kodiċi Civili;

Illi huwa magħruf li, biex tkun tista' tingħata l-azzjoni esperita skond id-dispożizzjoni fuq ċitata, jehtieg illi min jeżerċitaha jkollu l-pussess, ta' liema xorta jkun, jew id-detenzjoni tal-ħaġa; li jkun gie spoljat bil-vjolenza jew bil-moħbi; u li jkun gieb il-quddiem l-azzjoni relattiva fi żmien xahrejn mill-ispoll;

Illi l-konvenut qiegħed jattakka kull wiehed minn dawn ir-rekwiziti, u għalhekk xieraq li kull wiehed minnhom jiġi eżaminat separatament;

Illi, kwantu għar-rekwizit tal-pussess, il-konvenut jgħid li l-attriċi ma għandhiex vesti ġuridka biex tagħmel din il-kawża, għaliex hija qeghdha taħdem il-parti koltivata tax-xagħra in kwistjoni b'titolu prekarju u bil-bona grazzja. Din l-allegazzjoni trid tirriżulta, almenu "prima facie", minn ċirkustanzi jew provi inkombenti lill-konvenut (Kol-

lez. XXXIII-I-55; XXXVI-I-292); u jekk dan ma jsirx, l-eċċezzjoni ssir insostenibbli, peress li l-prekarjetà u t-tolleranza ma għanonomx j-gu prezunti (l'option, Prescrizione, §393); u din il-prova l-konvenut ma għamilhiex. Difatti, barra millu din l-għaliqa tinsao f'idejn l-attriċi minn tmien snin l-hawn, jgħineri mindu miet żewġha, u iha taħdimna, almenu għal xi sitt snin, per mezz ta' Giuseppe Cauchi, minn din l-għaliqa l-attriċi tippossjedi in-nots bnaia proprjetarja, billi, "ex admissis", kienet għet akkwistata minn żewġha fil-kors taz-żwieġ (fol. 64). Issa, skond il-ligi, għall-azzjoni ta' spoll biżżejjed li jkun hemm pussess ta' kull xorta; kwindi tant il-pussess materjali "di fatto", kemm il-pussess legittimu mingħajr il-materjali detenzjoni tal-ħaġa, u qabel ma tkun saritlu l-konsenja tagħha; anki din ix-xorta ta' pussess, skond id-dottrina, biżżejjed biex tintitola għall-azzjoni ta' spoll (v. Ricci, Diritto Civile, Vol. V, no. 109; Pacifici Mazzoni, Istituzioni, Vol. III, no. 50);

Illi, taht dawn iċ-ċirkustanzi, l-attriċi għandha favur tagħha r-rekwiżit tal-pussess. Xejn ma jiswa illi, fejn il-konvenut okkupa bil-ġebel, ma kienx kollu koltivabbli; għaliex b'dak il-ġebel huwa mpedixxa l-aċċess liberu u tas-soltu għall-porzjon tal-istess raba' fejn l-attriċi kienet tixxet u żżomm id-demel tagħha għal dak ir-raba'. Irrizulta infatti, a sodisfazzjon tal-Qorti, illi dak id-demel kien jin-garr bi truck, u a kawża tal-imsemmi ġebel dan it-truck ma setgħax jgħaddi; u dan hu biżżejjed biex jikkostitwixxi diminuzzjoni tal-pussess u tad-dgawdija tar-raba' kompetenti lill-attriċi;

Illi lanqas għandha valur l-obbjezzjoni tal-konvenut, li ċjoè minn dak ir-raba' huwa, bħala wleħed mill-werrieta ta' missieru, għandu kwota ndiviza, u għalhekk fejn xehet il-ġebel huwa art komuni għaliex u għall-attriċi; għaliex huwa, bħala konsorti, ma setgħax qatt jagħmel użu mill-ħaġa komuni b'mod li jippreġudika jew ifixkel id-drittijiet tal-konsorti l-oħra, fosthom l-attriċi (Kollez. XXXIX-I-123);

Illi, kwantu ghat-tieni rekwizit, jgigifieri l-ispoll vjolent, dan jikkonsisti fi kwalunkwe att arbitrarju li, "marte proprjo", isir kontra l-volontà tal-persuna spoljata. Mhux mehtieg li jkun hemm il-privazzjoni totali tal-ħaġa, imma biżżejjed li jkun hemm diminuzzjoni tal-pussess, tfixkil fid-drittijiet, jew ħsara lil min isofri l-ispoll; u għalhekk huwa wkoll indifferenti ż-żmien li jkun dam l-ispoll u l-entità tat-tfixkil jew ħsara lill-ispoljat. Kwindi ma jiswiex dak li jgħid il-konvenut, illi l-gebel kien poggieħ hemm għal ftit granet biss, li mbgħad fil-fatt dam hemm għal żmien konsiderevoli. Lanqas jiswa, li, kif jippretendi l-konvenut, il-gebel poggieħ hemm għaliex ma kellux wisgħa fejn il-kalkara tal-gir; difatti, hu stess xehed (fol. 44) li, fl-intervall, huwa kien baqa' jiffa' l-gebel hdejn l-istess kalkara. Fl-aħ-harnett, lanqas hija attendibbli s-sottomissjoni tal-konvenut, li cjoè il-gebel tpoġġa hemm in konnessjoni mal-eżerċizzju tal-kalkara; għaliex il-gebel, "ex admissis", ma kienx inqata' mill-barriera eżistenti fir-raba' in kwistjoni, imma kien inxtara minn barra; u għalhekk il-konvenut ma setgħax ipoġġi dak il-gebel fejn poggieħ;

Illi, għalkemm id-demel ma jitpoġġiex fil-porzjoni raba' in kwistjoni hliet xi erbgha darbiet fis-sena, il-gebel in kwistjoni nxeħet mill-konvenut proprju meta l-attriċi riedet titfa' d-demel li kellha fl-istalliel fuq il-munzell eżistenti f'dik l-għalqa (fol. 25); u dan apparti l-konsiderazzjonijiet ġa fuq esposti;

Illi għaldaqstant anki dan it-tieni rekwizit jinsab sostanzjat;

Illi, kwantu għaž-żmien, irrizulta għas-sodisfazzjon tal-Qorti li l-azzjoni ġiet proposta fix-xahrejn preskritti mill-ġi;

Illi minn dak li ntqal jidher li l-istanza tal-attriċi hija sostnuta;

Illi fl-udjenza tal-lum l-attriċi pprezentat nota li biha rinunzjat għall-meritu, billi l-konvenut, fil-mori tal-kawża, nehha l-materjal imsemmi fiċ-ċitazzjoni, u zammet shieħ il-kap tal-ispejjeż;

Għal dawn il-motivi;

Tastjeni ruħha milli tiddeċidi l-meritu, għax rinunzjat;

U tikkundanna lill-konvenut iħallas l-ispejjeż kollha tal-kawża.
